### النفير بمجلس تفيير، كراچي جلد: ١٠، شاره: ٢٨، جولا ئي \_ دّمبر ١٠٠ع -

# برصغیر میں اسلامی فکر کے احیا میں "مسدس حالی" کا کر دار ڈاکٹر حافظ محمد ثانی اسٹنٹ پروفیسر، کلیہ مطالعات ندا ہب، شعبہ علوم اسلامی وفاقی اردو بو نیورٹری عبدالحق کیمیس، کراحی

#### **Abstract**

Haali occupies a special position in the history of Urdu literature. He was a poet, a critic, a teacher, a reformer and an impressive prose-writer. He was a close friend of Sir Syed Ahmad Khan. His work "Mad-o-Jazr Islam" which is commonly known as "Mussadas-e-Haali" was the most famous book of 20th century in Muslims of India during the British reign. It is said that this book was read everyday in every Muslim's house of the country. For it contained the mistakes and the reasons due to Which Muslim Empire in India had a downfall. This book was used for upraising the morale of Muslims.

It really has a great contribution in history of Muslims of India who later made a political party, and ultimately became an independent state which is today called Pakistan. In the present article, writer has focussed on the role of Mussadas-e-Haali in the evolution of Islamic Thought in the sub-continent.

Key Words: Mussadas-e-Haali, Muslims of India , Downfall, Sub-Continent, Morale

''مسدس مدوجزر اسلام'' کے مصنف، اردو زبان وادب کے ارکان خمسہ میں منفر دمقام کے حامل، مقصدیت کے خصائف کے عامل، مقصدیت کے خصائف کے علم بردار، نقاد، ثناء، شاعر، سوانح نگار، نثر نگار کی حیثیت سے بھی منفر دمقام رکھنے والے الطاف حسین حالی ۱۸۳۷ء میں ہندوستان کے مردم خیز خطے پانی بیت میں پیدا ہوئے اور ہنگامہ خیزی اور اسلامیانِ ہند کے زوال وانحطاط کے گی ادوار کا کرب اور دکھ لیے پانی بیت ہی میں ۱۹۱۴ء میں وفات پاگئے۔(۱)

الطاف حسین حالی ان صالح بزرگوں میں سے تھے، جنہوں نے شعروا دب کے ذریعے انسانیت کی اخلاقی طہارت کا کام سرانجام دیا، ان کی تقید، شاعری، مکاتیب اور سواخ نگاری ہر چیز سے ایک شریف، سادہ لوح، مخلص اور ہمدرد دل کا اظہار ہوتا ہے۔ اس کی زندگی شورشوں اور ہنگاموں سے یکسر برگانہ تھی۔ ایک بے کیف ساسلسلۂ حیات تھا جس میں نہ کسی فتم کی رنگین تھی اور نہ شور بدہ سری، تنگدستی اور فکرِ معاش ہمیشہ شانہ دبائے رہے کیکن قناعت کا دامن ہاتھ سے نہ چھوٹا۔اد بی شخصیتوں میں فروتنی اور بلندی اخلاق کی الیبی مثال کہیں کہیں ملتی ہے۔(۲)

حالی نے جس دور میں آنکھیں کھولیں وہ ہماری تاریخ کا ایک بہت ہی اہم زماندتھا۔اس زمانے کوہم انتہائی تذبذب اور نا استواری کی حالت میں پاتے ہیں ایک طرف تاج برطانیہ اور کمپنی بہادر کا آفتاب اقبال نصف النہار کی منزل کی جانب تیزی سے گامزن تھا اور دوسری طرف سلطنت مغلیہ کا آخری چراغ بھڑک کرخاموش ہونے کی تیاری کر رہا تھا۔ ایک کے عروج لیتن برطانوی راج کے عروج اور اسلامیانِ ہند کے زوال کا بیافسوس ناک منظر مسلمانانِ برِّصغیر کے لیے انتہائی دُکھاور کرب کا حامل تھا۔ اس وقت مسلمان دینی ،سیاسی ،ساجی ، تہذیبی اور ملی زوال وانحطاط کا شکار تھے۔

بقول ڈاکٹر غلام حسین ذوالفقار' حالی ایک ایسے دورِخزاں کے عند لیب حزیں سے کہ جس کے ایک طرف بہارِگل کا جلوہ واپسیں دلوں کوگزرے ہوئے سہانے زمانے کی یاد سے سرشار کرر ہاتھا اور دوسری طرف بادِصرصر کے وہ جھکڑ چل رہے ہے جن میں داستانِ گل کے بوسیدہ اوراق برگیے خزاں دیدہ کی طرف بکھر بکھر کر دلوں کو یاس والم سے تڑ پار ہے تھے۔ حالی کے نواہائے جگر سوز میں اسی دورِخزاں کی رومِ عصر کارفر ماں ہے۔ اس دورِخزاں میں وہ نہ صرف قو می زوال کے مرشیہ خواں کی حیثیت سے شہرت عام حاصل کرتے ہیں بلکہ ملی نشاؤ قانیہ کے نقیب بن کرقوم کے دل میں احساسِ زیاں پیدا کرتے اور تحرکی احیاء کی کا میابی کے لیے ایک بہت موثر ذریعہ بن جاتے ہیں۔' (۳)

تاریخ اوب اردو کے مصنف رام بابوسکسینه حالی کی سیرت وکر دار پرتبحره کرتے ہوئے لکھتے ہیں:

''مولا نا حالی پرانے زمانے کے یادگارلوگوں میں سے تھے۔وہ نہایت خلیق، ملنسار جلیم الطبع اور سپے فعدائی
قوم تھے۔ دنیوی جاہ و ثروت کا خیال ان کے دل میں مطلق نہ تھا۔ ان کی زندگی ایک سپے انشاء پر داز کی
زندگی تھی جس نے اپنے تعلیمی تصنیفی مشاغل کے آگے دنیوی مرتبہ وعزت کو ہمیشہ بیج سمجھا۔ تو می ہمدردی
ان میں کوٹ کوٹ کر بھری ہوئی تھی ۔ فرقہ وارانہ اختلافات سے وہ بالکل علیحدہ تھے، ان کا مطمح نظر بہت بلند
تھا اوروہ ''لم تقولون مالا تفعلون' کے بورے عامل تھے۔''(م)

پانی پت کے محلّہ''انصار' میں خواجہ ایز دبخش انصاری کے ہاں پیدا ہونے والے الطاف حسین مستقبل میں ایک نام ورشاعر اور ادر یب کے طور پر اردوزبان وا دب کی اقلیم میں جلوہ گر ہوئے۔اوائل عمر ہی میں انہیں حبِ دستور دبنی تعلیم کے حصول پر لگا دیا گیا۔انہوں نے چند ہی برسوں میں اپنے حافظ اور گئن کی بنیا دپر قرآن حکیم حفظ کرلیا۔ میز بان رسول 'محضرت ابوالیوب انصاری گئے شجر و نسب کے رکن الطاف حسین حالی کو اوائل عمر ہی سے دین سے رغبت اور لگا و پیدا ہوگیا تھا۔ بچپن میں وہ ہڑی خوش الحانی کے ساتھ تلاوت کلام پاک کیا کرتے تھے۔ اسی اثناء میں انہیں با قاعدہ اس زمانے میں مروج تعلیم کی جانب بھی مائل کیا گیا اور اس کی نزاکتیں اور وسعتیں پہلے ہی حفظ قرآن حکیم کے حوالے سے ان کے قلب و شعور میں موجز ن تھیں۔ اس بنا پر انہوں نے اپنے شوق سے عربی کی قاعدہ تعلیم عربی زبان وا دب کے ایک عالم حاجی ابر اہیم حسین سے حاصل کی۔ (۵)

سترہ برس کی عمر میں والدین نے الطاف حسین حالی کی شادی کردی۔ شادی کے بعد بھی حالی کا حصول علم کا شوق برقر اردہا۔

بلکہ برستوریہ ذوق وشوق فزوں ترہوتا گیا۔ اس کے بعد حالی نے پانی بت سے دلی جانے کا ارادہ کیا۔ دلی ان دنوں سیاسی ، سابی اور علمی واد بی سرگرمیوں کی آ ماجگاہ تھا۔ یہاں حالی کے قلب و ذہن میں حصول علم کی ایک نئی امنگ اور ولولہ پیدا ہوا۔ اسی دوران حالی نے عرفی زبان کی ایک چھوٹی سی کتاب کھی۔ جسے ان کی پہلی تصنیف شار کیا جاتا ہے۔ اسا تذہ کی محبت اور حالی کی اپنی گئن نے عنفوانِ شباب ہی میں انہیں کندن بنادیا تھا۔ اس دوران حالی نے دلی کے ماحول سے فائدہ اٹھاتے ہوئے شاعری بھی شروع کردی ، انہیں نفر میں انہیں کندن بنادیا تھا۔ اس دوران حالی نے دلی کے ماحول سے فائدہ اٹھاتے ہوئے شاعری بھی شروع کردی ، انہیں رواں نفر جس وقت اقلیم شخن میں قدم رکھا۔ اس وقت پاک و ہند کی شاعری ایک خاص رنگ اختیار کرگئی تھی۔ حالی بھی اگر اسی رواں شاعری کے دھارے میں بہہ جاتے تو وہ بھی اپنی شاخت اور پہچان کھود سے لیکن خوش قسمتی سے انھیں پیغیبر شعر وخن مرزا غالب کی صحبتیں میسرتھیں۔ پھران سب سے بڑھ کر حالی کے سامنے برصغیر کے مسلمانوں کی عظمیت رفتہ اور عہد حاضر میں ان کی سم پرس کا لپورا محبتیں میسرتھیں۔ پھران سب سے بڑھ کر حالی نے اپنی الگ راہ تعین کرلی تھی۔ (۱)

چناں چہ بیدا یک تاریخی حقیقت ہے کہ حالی نے ۱۸۵۷ء سے پہلے تو روایتی غزل کہی ،اس کے بعد اسے قومی مرثیہ خوانی اور تذکر وَ دہلی کے لیے وقف کر دہا۔''(2)

ملتِ اسلامیه پرمولا ناحالی کامسلمه عظیم احسان اورمسلمانوں کے فکری انقلاب کا قوی ترین محرک ان کی قومی وملی شاعری تھی۔اس کا آغاز ۹ ۱۸۷ء میں ''مسدس حالی'' سے ہوا۔اس شان کی نظم صدیوں سے اسلامی دنیانے دیکھی نہیں تھی۔(۸)

اس سے قبل اصلاح ملک وملت کے لیے شعر سے کام لینے کا خیال شاید کسی کے ذہن میں نہ آیا تھا۔ زبان شعر میں ایسی پُر در دصدالگانا اور اس بے قراری سے فریاد بلند کرنا کہ ساری قوم کے دل دہل جائیں، خدا کی دین تھی، جو''مسدس مدو چزراسلام''اور اس کے خالق خواحدالطاف حسین حالی کے جسے میں آئی۔ (9)

حالی کی''مسدس'' نے برصغیر میں اسلامی فکر کے احیاء اور مسلم نشاۃ ٹانیہ میں وہ کام کیا جو ہزاروں وعظ و پندگی تقریروں اور تدبیروں سے نہ ہوا تھا چناں چہ اس کی مقبولیت کا اندازہ اس سے لگایا جاسکتا ہے کہ اس کے متعدد ایڈیشن تا حال شائع ہو چکے ہیں، آج تک بدارد وشاعری کا مقبول ترین تھندے'۔ (۱۰)

حالی کی''مسدس'' کی مقبولیت فوری تھی۔ بیقوم کے کسی خاص طبقے تک محدود نہتھی اس کا پہلاا ٹیڈیشن ۹ کے ۱۸ء میں چھپااور اس کے سات سال بعد حالی لکھتے ہیں:

''اگر چەاس نظم کی اشاعت سے شاید کوئی معتد به فائدہ سوسائٹی کونہیں پہنچا (آہ رے حالی!) گر چھ برس میں جس قدر مقبولیت یا شہرت اس نظم کو اطراف ہندوستان میں ہوئی، وہ فی الواقع تعجب انگیز ہے۔ اس تھوڑی ہی مدت میں پنظم ملک کے اطراف وجوانب میں پھیل گئی، ہندوستان کے مختلف اضلاع میں اس کے سات ایڈیشن اب سے پہلے جھپ چکے ہیں ۔ بعض قومی مدرسوں میں جا بجااس کے بند بڑھے جاتے میں۔ اکثر لوگ اسے پڑھ کر بے اختیار روتے اور آنسو بہاتے ہیں۔ اس کے بند ہمارے واعظوں کی زبان پرجاری ہیں۔ بہت ہے''مسدل''اس کی روشنی پراسی بح میں تر تیب دیے گئے''۔(۱۱)

حالی نے عصری حالات اور وقت کے ناگزیر تقاضوں کو بخو بی محسوس کرلیا تھا۔ ویسے بھی وہ اپنی تعلیم وتربیت کے اعتبار سے سنجیدہ اور حالات و معاملات پرغور وفکر کرنے میں مخلص تھے۔ انہوں نے وقت کی ضرورت وابمیت کو محسوس کرلیا تھا۔ انہیں یہ معلوم تھا کہ مسلمانا نِ برصغیر بالخصوص اپنی نشاۃ ثانیہ کے دور سے گزرر ہے ہیں۔ لہذا الطاف حسین حالی نے اپنے عہد کی روایتی اور ریت کی شاعری کے بجائے مقصدی شاعری پر توجہ دی۔ وہ بار بار مسلمانوں کو ان کے شان دار ماضی کے حالات و واقعات سناسنا کر ان کی موجودہ صورت حال سے آگاہ کرتے رہے اور بیداری کی لہر دوڑ انے کی ضرورت ہے۔ دوسر لے نقطوں میں حالات کے ضرورت نہیں ہے۔ اب اصلاحِ احوالی کا وقت ہے اور بیداری کی لہر دوڑ انے کی ضرورت ہے۔ دوسر لے نقطوں میں حالات کے پیشِ نظر الطاف حسین حالی نے ادب برائے ادب برائے زیست کی راہ اختیار کی اور وہ بڑی استقامت کے ساتھ پیشِ نظر الطاف حسین حالی نے ادب برائے ادب برائے زیست کی راہ اختیار کی اور وہ بڑی استقامت کے ساتھ اپنی منتخب کردہ راہ پرگامزن رہے۔ (۱۲) چناں چہ بیا یک روثن حقیقت ہے کہ حالی نے قوم کی معاشر تی زبوں حالی کی اصلاح بھی ادب ہی کے ذریعے گ

### مولا ناحالی کی اردوشاعری:

تاریخ ادب اردو کے مصنف اور اردوزبان وادب کے معروف ادیب رام بابوسکسینی ''مسدس حالی'' کی مقبولیت اورعظمت وشہرت پرتھرہ کرتے ہوئے رقم طراز ہیں:

" بیا یک نیا تارہ ہے جواردو کے افق شاعری پر طلوع ہوا۔ اس سے ہندوستان میں قومی اور وطنی نظموں کی بنیاد پڑی اور اس نے بیٹا ہوئے گرکوئی محص اب تک بلحاظ جوش اور زور تخیل اور طرز ادا کے مولانا ہے۔ اس کے بہت سے نقال بیدا ہوئے مگر کوئی محص اب تک بلحاظ جوش اور زور تخیل اور طرز ادا کے مولانا تک نہیں بہنچا۔ اس میں اسلام کی گزشتہ عظمت، مسلمانا نِ سابق کے کارنا ہے، ان کے بلند خیالات، اولوالعزمیاں اور برخلاف اس کے زمانۂ موجود میں ان کی پستی و زوال کا ذکر ہے۔ آخر میں مسلمانوں سے اولوالعزمیاں اور برخلاف اس کے زمانۂ موجود میں ان کی پستی و زوال کا ذکر ہے۔ آخر میں مسلمانوں سے اپیل کی گئی ہے کہ تاریخ عالم میں جو اُن کا مرتبہ بہلے تھا اب پھر اس کو حاصل کرنے کے لیے کمر ہمت باندھیں۔ یہ کتاب بوڑھے، جوان، نیچ سب کی دل پیند ہے۔ اس نے کاروانِ مسلم کے لیے با نگ جرس کا کا کام کیا کہ وہ انہیں اور آمادہ کا رہوں۔ طبع ہوتے ہی اس کی عظیم الثان اشاعت ہوئی۔ زمانۂ حال کی کی کاردول کی کتاب مقبولیت میں اس کا مقابلہ نہیں کرستی۔ ہندوستان کا ہر پڑھا لکھا مسلمان اس سے آشنا کوئی اردولی کتاب مقبولیت میں اس کا مقابلہ نہیں کرستی۔ ہندوستان کا ہر پڑھا لکھا مسلمان اس سے آشنا انہیں موجودہ کی اور برائیوں کا ایک ساتھ جائزہ لیتی ہے۔ لیتی اچھائیاں زمانۂ گزشتہ کی اور برائیاں زمانۂ موجودہ کی۔ اس میں شاعر زمانۂ جاہلیت کی حالت، جزیرہ نمائے عرب کی تمام متمدن دنیا سے انظاعی صورت، عرب اقوام کا آپس میں ذرا ذرائی بات برلڑ نا جھڑ نا، ان کا تعصب اور نا روا داری، ان کا طفیان و بُت

پرتی وغیرہ وغیرہ وغیرہ نہایت صحیح واقعہ نگاری کے طریق پردکھا تا ہے۔ اس حالت میں پیغمبر اسلام علیہ کا ظہور ہوتا ہے۔ آپ حالت میں پیغمبر اسلام علیہ کا ظہور ہوتا ہے۔ آپ علیہ کی تبلیغ کے ابتدائی ثمرات، اعلائے کلمہُ حق، توسیع علوم، استیصال ظلم و تعصب، اصلاح اخلاق اور ان تمام خوبیوں کی نشر واشاعت جن کے مفقود ہونے سے آج کل اہلِ اسلام مورد عتاب ہور ہے ہیں اور جن کی کیفیت آخر کتاب میں نہایت وضاحت اور اثر سے کھی ہے۔ اس میں اسلام کی وہ تمام بیش بہاخد متیں بیان کی گئی ہیں جو اس نے اپنے علوم و ننون کے ذریعے اخلاقی اور علمی دنیا میں کی بیں۔'(۱۳)

''مسدس حالی'' کےعلاوہ مولا نا حالی کی دیگر منظوم تصانیف حسب ذیل ہیں:

..... مثنویان: مناظر و تعصب وانصاف ، رحم وانصاف ، بر کھارت ، نشاط امید ، حب وطن

....شکو و مند

.....کلیات ِ حالی، جس میں ان کا دیوان مع ''مقدمه شعروشاعری'' شائع ہوا ہے۔

.....مناجات بيوه،اورجي كي داد

.....مراثی غالب و حکیم محمود خال و تباہی دہلی وغیرہ

.....مجموعه نظم حالی،جس میں اردو کی متفرق نظمیں ہیں۔

.....مجموعة نظم فارسى،جس ميں فارسى كا كلام ہے۔ (١١٢)

# "مسدس حالی"مشاهیر کی نظر میں:

تاریخ ادب اردو کے مصنف رام با بوسکسینه مسدس حالی کے متعلق لکھتے ہیں:

''مولانا الطاف حسین حالی کی بیسب سے زیادہ مقبول اور سب سے زیادہ مشہور تصنیف ہے، اس کی مقبولیت اب بھی وہی ہے جیسی کہ پہلے تھی۔۔۔۔اسے تاریخ ارتفائے ادب میں ایک سنگِ نشان سمجھنا چاہیے۔'' (۱۵)

اردوزبان وادب کےمعروف محقق، نقاد اور ادیب، بابائے اردومولوی عبدالحق''مسدس حالی'' کی عظمت واہمیت کے حوالے سے ککھتے ہیں: حوالے سے ککھتے ہیں:

''الیی پُر جوش، ایسی عبرت انگیز اور سبق آموز اور دلوں کو ابھار نے اور عزت دلانے والی نظم ہماری کسی زبان میں نہیں'' مدو جزراسلام' اس کا بہت ہی صحیح نام ہے۔ شعر کی نسبت جو بیکھا گیا ہے کہ اسے حقیقت لینی زندگی اور واقعات زندگی سے وابستہ ہونا چا ہیے۔ وہ اس پر پوری طرح صادق آتا ہے، یہ'' مسدس' ہماری قومی زندگی کا کامل مرقع ہے جس میں ہمارے خط و خال صاف نظر آتے ہیں پھر حسن بیان نے اسے معراج کمال تک پہنچادیا ہے'۔ (۱۷)

#### موصوف مزيد لكھتے ہيں:

''مسدس حالی'' زندہ جاوید کتابوں میں سے ہے اس کی درد جری آواز ہمیشہ دلوں کوٹڑ پاتی رہے گی اور اس کے درد مندانہ اقوال دلوں میں گھر کیے بغیر نہ رہیں گے،ادب کے رسیاس سے ادبیت کے گرسیسے س اورا خلاق کے بندے اس میں وہ بے بہا جواہر پائیں گے جن سے دوسری کا نیں خالی ہیں۔''(۱۷) علامہ سیّر سلیمان ندویؓ مسدس کی حیاتِ جاوید کے عنوان کے تحت کھتے ہیں:

''مسلمانوں کوسوتے سے جگانے اور ان کے ہر طبقے کو ان کے عیب اور کم زور یوں کے سمجھانے میں ہمارے ہررہنمانے اپنی اپنی توفیق کے مطابق بہت پچھکام کیا۔ لیکن بیواقعہ ہے کہ مولانا حالی کی اس بروقت صدانے اس میں سب سے بڑا کام کیا ہے۔ ان کے نیصرف اس مسدس کے ہر بند بلکنظم کے ہر مصرعے میں آج بھی وہ اثر ہے کہ من کردل بے تاب اور اپنے اسلاف کے کارناموں کی تقلید کا جوش پیدا ہوجاتا ہے۔ مسدس کی تالیف پر نصف صدی سے زیادہ گزر پھی ہے۔ مگر اس کے اثر کی تازگی کا اب بھی وہ جو جاتا ہے۔ مسدس کی تالیف پر نصف صدی سے زیادہ گزر پھی ہے۔ مگر اس کے اثر کی تازگی کا اب بھی کی تاثیر سے کہنگی نہ آئے گی بیر خود حیاتے جاوید پائے گی اور اپنے مصنف کو حیاتے جاوید بخشے گی۔ اور جیسے کی تاثیر سے کہنگی نہ آئے گی بیرخود حیاتے جاوید پائے گی اور اپنے مصنف کو حیاتے جاوید بخشے گی۔ اور جیسے اس دنیائے باتی میں اس کی مغفرت کا سامان بنی ہوگی۔'' (۱۸)

## پروفيسرة اكثرغلام مصطفى خان مرحوم كياخوب لكھتے ہيں:

''مسدل'' جیسے عظیم الثان کارنا ہے کے متعلق جتنا لکھا جائے، کم ہے اور حقیقت یہ ہے کہ انیسویں صدی عیسوی میں مشرق میں اس پائے کی کوئی نظم نہیں لکھی گئی۔ اس میں حسن وعشق کے معرکے یا تشبیہات و استعارات کی بوقلمونی وغیرہ کچے نہیں ہے۔''از دل خیز د وبردل ریز د'' ہی اس کی سب سے بڑی خوبی ہے۔اس لیے فصاحت و بلاغت کے ظاہری خدوخال نہ ہونے کے باوجود بہت قصیح اور نہایت بلیغ ہے اور حالی کو حیات ِ جاوید بخشنے کے لیے کافی ہے۔''(19)

#### ''مسدس حالی'' کے بارے میں ریجھی کہا گیا ہے کہ:

'' یا اسلامیان ہند کے عروج وزوال کی تصویر بھی ہے اوراس میں ایک بشارت از لی بھی ہے، اردوشاعری میں اسلامی فکر کے احیاء، مسلم نشاق ٹانیہ، معاشرتی اصلاح اوراعلی اخلاقی اقدار کے قیام کے حوالے سے ایسی بھر پورنظم حالی سے پہلے ہیں لکھی گئی۔ اس میں فنی اورا فادی پہلوؤں کا ایک ایسا حسین امتزاج ہے جو شاعری کی معراج ہے۔ مسدس نے حالی کوشہرت دوام دی ، برّ صغیر میں اسلامی فکر کے احیاء اور مسلم نشاق ثانیہ میں اس تاریخ سازنظم نے بے مثال اور کلیدی کردار ادا کیا۔ یہی وجہ ہے کہ'' مسدس حالی'' کو تبولیت

تام بھی نصیب ہوئی اور شہرت دوام بھی ملی''۔

۱۹۱۹ میں ''مسدس حالی'' شائع ہوئی ،اس وقت سے موجودہ دور تک اس پر بہت کچھ کھاجا چکا ہے اور شاید اردو کی دنیا میں کھا جائے گا۔ حالی کے ذبنی وفکری شاہ کاراوران کی ملی شاعری کی اساس''مسدس حالی'' کا محرک سرسیدا حمد خان کو قرار دیا جاتا ہے۔ اس لیے ان کا وہ یاد گار خط یہاں نقل کرنا بہتر ہوگا جس میں''مسدس'' پخضر کیکن جامع تبھرہ ہے۔ چناں چہموصوف کھتے ہیں:
''اگراس''مسدس'' کی بدولت فن شاعری کی تاریخ جدید قرار دی جائے تو بالکل بجاہے۔ کس صفائی، خوبی اور روانی سے بینظم تحریر ہوئی ہے، بیان سے باہر ہے۔ تعجب ہوتا ہے کہ ایسا واقعی مضمون جو مبالغہ، جھوٹ، تشبیہات دوراز کارسے جو مایئ نازشعراء وشاعری ہے، بالکل مبراہے، کیوں کہ بیالی خوبی وخوش بیانی اور موثر طریقے پرادا ہوا ہے۔ متعدد بنداس میں ایسے ہیں جو بے چشم نم پڑھے نہیں جاسکتے۔ حق ہے، جو دل سے نکلتی ہے، دل میں بیشر جو بے چشم نم پڑھے نہیں جاسکتے۔ حق ہے، جو دل سے نکلتی ہے، دل میں بیشر جو بے چشم نم پڑھے نہیں جاسکتے۔ حق ہے، جو دل سے نکلتی ہے، دل میں بیشر جو بے چشم نم پڑھے نہیں جاسکتے۔ حق ہے، جو دل

# "مسدسِ حالی کا تاریخی و تهذیبی پسِ منظر

الطاف حسین حالی نے برصغیر کی ملتِ اسلامیہ کے زوال وانحطاط کو''مسدس'' کی تشکیل و تدوین اوراس طویل تاریخی نظم کا موضوع بنایا ہے، چناں چہ برطانوی دور حکومت میں مسلمانوں کے دینی علمی، تہذیبی، تدنی، اخلاقی اور معاشرتی زوال وانحطاط کو ''مسدس'' کے اسباب ومقاصد میں اہم اور کلیدی اہمیت کا حامل قرار دیا ہے۔(۲۱)

برِّصغیر پاک و ہندگی ملتِ اسلامیہ پرمولانا حالی کامسلمانوں کے فکری انقلاب کامحرک،ان کی قومی شاعری تھی۔اس کا آغاز ہی''مسدس حالیٰ' سے ہوا۔ (۲۲)''مسدس مدوجز راسلام کے دیباچ میں حالی نے''مسدس'' ککھنے کے مقاصد پر یوں روثنی ڈالی ہے:

(۱)"الیی نظم جو کہ بالطبع سب کومرغوب ہے ....قوم کو بیدار کرنے کے لیے اب تک کسی نے نہیں لکھی۔"

(ب)'' قوم کے لیےا پنے بے ہنر ہاتھوں سے ایک آئینہ خانہ بنایا ہے، جس میں آگروہ اپنے خطو خال دیکھ سکتے ہیں کہ ہم کون تھے اور کیا ہوگئے۔''

(ج)' جوآج كل قوم كي حالت ب،اس كالصح صحح نقشه كهينيا كيا ب-'

(د) ' دنظم کی ترتیب مزے لینے اور واہ واہ سننے کے لیے نہیں کی گئی ، بلکہ عزیز وں اور دوستوں کو غیرت اور شرم دلانے کے لیے کہی گئی ہے۔''

ان اقتباسات کوغور سے پڑھیں تو مسدس کی تحریر کے تین مقاصد سامنے آتے ہیں:

(i)" قوم کوبیدارکرنے کے لیے"۔

(ii)" أنكنه خانه بنايا ہے ....قوم كالتي صحيح نقشه كھينچا گيا ہے۔"

(iii) ''غیرت اور شرم دلانے کے لیے۔'' (۲۳)

بالفاظ دیگر حالی نے قوم کوآئیند دکھانے کی سعی کی۔ حالی نے کسی اضطرار کی جذبہ کے تحت فوراُئی ''مسد س'' کی داغ بیل نہ ڈال دی تھی بلکہ اس کی تحریر کے پیچھے ان کی سوج ، تصوراتِ حیات اور قوم کے لیے ایک لائح مل تجویز کرنے کی سعی اور اس سے وابستہ احساسات وغیرہ کی صورت بیں ان کی تمام عمر کے دہنی رویے کار فرما تھے۔ ۱۸۵۵ء سے قبل شرفاء، امراء اور زعماء کی بگڑی حالت اور مسخ شدہ سپر تیں اور ۱۸۵۵ء کے بعد ان کی تبابی و بربادی ، ہر دونے حالی پر گہرے اثر ات چھوڑے تھے۔ وہ تاریخ کی اتنی بڑی سزا میں نہ تھی۔ ہند میں سلمانوں کاز وال ایک مقامی وقوعہ تھالیکن حالی پر رونو سکتے تھے لیکن اس سے وابستہ تھائی کو جھٹلانے کی سکت ان میں نہتھی۔ ہند میں سلمانوں کاز وال ایک مقامی وقوعہ تھالیکن حالی نے تاریخ کے اس حادثے کی تصویر شی اور اس کے مضمرات کی نشان وہی کے لیے محض مقامی رنگوں ، بی پر انحصار نہ کیا بلکہ آنحضرت نے تاریخ کے اس حادثے کی تصویر شی اور اس کے مضمرات کی نشان وہی کے لیے محض مقامی رنگوں ، بی پر انحصار نہ کیا بلکہ آنکو کے تمام ورخاہیت کے عرب سے آغاز کر کے مسلمانوں کی سیاسی ، معاشرتی ، ملمی ، فکری ، فنی اور اوبی تاریخ کے تمام ورخاہیت کے عرب سے آغاز کر کے مسلمانوں کی سیاسی ، معاشرتی ، ملمی ، فکری ، فنی اور اوبی تاریخ کے تمام ورخاہی کے دوال اور انتشار کی کہانی سنائی۔ یہت بڑا آئینہ خانہ مہیا کر دیا۔ اتنا بڑا کہا کی وسعت کے آگر تمام قوم سکڑ جاتی ہے۔ رہیں توم کے لیے ایک بہت بڑا آئینہ خانہ مہیا کر دیا۔ اتنا بڑا کی وسعت کے آگر تمام قوم سکڑ جاتی ہے۔ (۲۳)

اس شمن میں ایک اور کلتہ بھی قابلی غور ہے اور وہ یہ ہے کہ حالی نے مسدس کا آغاز اس وقت سے کیا ہے جب نبوت سے پہلے عرب پر جاہلیت کے تاریک بادل چھائے ہوئے تھے اور مسدس کا اختتام ہندوستان کے اس عہد پر کیا ہے جس میں شکست اور ذلت کی شب تاریک مسلمانوں کا مقدر بن چکی تھی۔ یوں حالی کی مسدس گویا ایک دائر نے کی صورت اختیار کر لیتی ہے۔ مسلمانوں نے اپنی تاریخ کا آغاز تاریکی سے کیا اور تو حید، ایمان اور اسلام نے انہیں روحانی، قلبی اور ڈبنی جلا بخشی تھی۔ جب مسلمانوں نے اسلام کے زریں اصولوں کی پیروی ترک کردی تو دوبارہ ذلت وادبار کی تاریکی میں جا بھنے اور یوں''مسدس'' کا اختتام حالی کی وضاحت کے بغیر بی ایک بلیغ استعارے کی صورت اختیار کرجا تا ہے۔ (۲۵)

قوم کے متعلق بالکل یہی نظریہ وہ اپنے مضمون'' کیا مسلمان ترقی کر سکتے ہیں؟'' (تہذیب الاخلاق۔۱۲۹کھ مطابق ۱۸۸۰ء) میں بیان کرتے ہیں:

''جوقوم ترقی کے بعد تزلی کے درجے پر پہنچ جاتی ہے وہ ایک ایس اہتر حالت میں ہوتی ہے کہ اس کے دوبارہ ترقی کرنے سے اکثر لوگ مایوں ہوجاتے ہیں یا یوں کہ اس کی قابلیت کا جو ہر نظروں سے چھپ جاتا ہے یہاں تک کہ اگروہ ترقی کا ارادہ کرتی ہے تو اس کی سعی ایک حرکت نہ بوتی ججی جاتی ہے اوراگروہ سنجانا چاہتی ہے تو اس پر سنجانے کا گمان کیا جاتا ہے۔ یہی حال آج کل ہماری قوم کا ہے۔''(۲۱) ''مسلمانا نِ ہندوستان'' کے عنوان کے تحت حالی اپنی''مسدس' میں اس حقیقت کی ترجماتی کرتے ہوئے کہتے ہیں: شزل نے کی ہے بری گت ہماری بہت دور پینچی ہے تکبت ہماری شین کے اکبرنے کی صورت ہماری (۲۷) گئی گزری دنیا سے عزت ہماری نہیں کچھ اکبرنے کی صورت ہماری (۲۷) مولانا الطاف حسین حالی تعلیم دیتے نظر آتے ہیں: مولانا الطاف حسین حالی تعلیم دیتے نظر آتے ہیں:

عزیزوں کی غفلت وہی جوں کی توں ہے تعصب کی گردن یہ ملت کا خول ہے کہ جلوہ یہ دنیا میں سارا ہے تیرا نہ اس میں وہ اسلام کی شان باقی یر اس حال میں بھی ہے اک آن باقی مگر اس بگڑنے میں بھی اک ادا ہے دلیری نہیں پر حمیت ہے باقی تہی دست ہیں یر مروت ہے باقی (۲۸)

یہ سے ہے کہ حالت ہماری زبول ہے جہالت وہی قوم کی رہنموں ہے گر اے امید! اک سہارا ہے تیرا نہیں قوم میں گرچہ کچھ جان باقی نہ وہ جاہ وحشمت کے سامان باقی بگڑنے کا گو ان کے وقت آگیا ہے بہت ہیں ابھی جن میں غیرت ہے ماقی فقیری میں بھی بوئے ثروت ہے باقی

کہ عزت کی یاں جس ستوں پر بنا ہے تنزل کی کشتی کا جو ناخدا ہے ہوئی دست بردار قوم اس سے ساری نہ علم و ادب ہے نہ حکمت ہے باتی اگر ہے تو کچھ قابلیت ہے باقی پھر اکسا دو اس ٹمٹماتے دیے کو خبر کچھ نہ ہم کو نہ تم کو ہے جن کی تو ہم ہوجائیں گے مل کے مٹی میں مٹی (۲۹)

حالی اسلامیان ہند کوخواب غفلت سے جگاتے اور رغبت علوم وفنون کا دیا جلاتے ہوئے کیا خوب کہتے ہیں: بڑا ظلم اینے یہ تم نے کیا ہے ترقی کی منزل کا جو رہنما ہے قوی پشت تھیں جس سے پشتن تھاری ہنر ہے نہ تم میں فضیلت ہے باقی نہ منطق ہے باقی نہ ہیئت ہے باقی اندهیرا نه حیما جائے اس گھر میں دیکھو بہت ہم میں اور تم میں جوہر ہیں مخفی اگر جنتے جی کچھ نہ ان کی خبر لی

جس دور کے تقاضوں اور جن حالات کے پس منظر میں خواجہ الطاف حسین حالی نے''مسدس مدوجز راسلام'' جیسی طویل اورشاہ کا نظم تح بر کی اس دور کے متعلق تبھر ہ کرتے ہوئے حالی لکھتے ہیں:

'' قوم کی حالت تباہ ہے،عزیز ذلیل ہو گئے ہیں،شریف خاک میں مل گئے ہیں۔علم کا خاتمہ ہو چکا ہے۔ دین کا صرف نام باقی ہے۔افلاس کی گھر گھر ریکار ہے۔ پیٹ کی جاروں طرف دہائی ہے۔اخلاق بالکل بگڑ گئے ہیں اور بگڑتے جاتے ہیں تعصب کی گھنگھور گھٹا تمام قوم پر چھائی ہوئی ہے۔'(۳۰)

حالی اس دور میں اسلامیانِ ہند کے انحطاط اور پسماندگی کے متعلق مزید لکھتے ہیں:''رسم ورواج کی بیڑی ایک ایک ایک ک یا وَں میں پڑی ہے۔ جہالت اور تقلید سب کی گردن پر سوار ہے۔امرا جوقوم کو بہت کچھ فائدہ پہنچا سکتے ہیں، غافل اور بے پر واہیں۔ علما جن کوقوم کی اصلاح میں بہت بڑا دخل ہے، زمانے کی ضرورتوں اور مصلحتوں سے ناواقف ہیں۔ایسے میں جس سے جو کچھ بن آئے ،سوبہتر ہے۔ورنہ ہم سب ایک ہی ناؤ میں سوار ہیں اور ساری ناؤ کی سلامتی میں ہماری سلامتی ہے۔ہر چندلوگ بہت کچھلکھ

چکے اور لکھ رہے ہیں، مگرنظم جو کہ بالطبع سب کو مرغوب ہے اور خاص کرعرب کا تر کہ اور مسلمانوں کا موروثی حصہ ہے، قوم کے بیدار کرنے کے لیے اب تک کسی نے نہیں لکھی۔ایسی ننگ حالتوں میں انسان کے دل پر ہمیشہ دوطرح کے خیال گزرتے رہے ہیں۔ ایک مید کہ ہم کچھ نہ ہوا اور دوسرے خیال سے دنیا میں ایک مید کہ ہم کچھ نہ ہوا اور دوسرے خیال سے دنیا میں بڑے ہوے کا ئیات ظاہر ہوئے'':

در فیض است منشیں از کشایش نا امیدایں جا به رنگ دانه از ہر قفل می روید کلید ایں جا

"وهُوالَّذي ينزّل الغيث من بعد ما قنطوا و ينشر رحمته"

ہر چند کہاں تھم کی بجا آوری مشکل تھی اوراس خدمت کا بوجھا ٹھانا دشوارتھا، مگر ناصح کی جادو بھری تقریر جی میں گھر کرگئ۔ دل ہی سے نکل تھی ،دل میں جا کرٹھہری، برسوں کی بجھی ہوئی طبیعت میں ایک ولولہ پیدا ہوا۔(۳۱)

یہ ایک تاریخی حقیقت ہے کہ ۱۸۵۷ء کے بعد ہندوستان میں مسلمانوں کو دفعتڈ اپنی حالت دگرگوں نظر آنے گی، جوکل بادشاہ تھے، وہ آج فقیر ہوگئے، جوکل الوان نعمت کے مالک تھے، وہ نان شبینہ کے بحتاج ہوگئے، جوکل محلوں اور الیوانوں میں رہتے تھے، وہ جھے وہ جھے فیرٹروں سے بھی محروم ہوگئے، کل جن کا سب کچھ تھا، آج ان کا کچھ ندر ہا۔ یہ واقعہ تھا مگراس واقعے کے اسباب عام طور سے معلوم نہ تھے، قاعدہ ہے کہ جب کسی کے گھر میں کوئی موت ہوجاتی ہے، تو تعزیت کے لیے جو آتے ہیں ان کا سب سے پہلے بیسوال ہوتا ہے کہ بیحاد شہ کیسے ہوا، کیا بیاری ہوئی، کیا صورت پیش آئی؟ میت کے عزیز وں اور تیار داروں کو بھی تسکین اسی میں ہوتی ہے کہ مرنے والے کی بیاری، نزع اور موت کے ایک ایک واقعات کی تفصیل کے ساتھ سنا نمیں ۔ علامہ سیرسلیمان ندوی کے الفاظ میں بیمسرس اس قوم کے، جو ابھی ابھی مری تھی ، اس قتم کے واقعات کی تفصیل و تشریح تھی اور تعزیت کرنے والوں کے اس سوال کا کہ بیہ حادثہ کیسے پیش آیا، ایک مبسوط جو اب تھا۔ (۲۲)

''مسدس'' میں شاعر نے اس عظیم الثان قوم کے حادثہ موت کے اسباب اس تفصیل سے بیان کیے تھے، جن کوئن کران بے خبروں کو، جن کو دفعتہ کے حادثہ خونیں کے وقت ہی سب سے پہلے اس موت کا حال معلوم ہوا، اس حسر سے ناک انجام پر شخت حیرت تھی۔ شاعر نے موت کے طبعی اسباب سنا کران کی حیرت کو دور کیا اور بتایا کہ ان اسباب کے موجود ہوتے ہوئے موت نہیں زندگی تجب انگیز تھی۔ (۳۳)

بغداد کی تباہی پرسعد کی نے ماتم کیا اور ابن ابی الیسر نے خون کے آنسوروئے ، اور اندلس مرحوم کی بربادی پر ابن بدرون نے اپنا دل دوزنو حہ سنایالیکن افسوس کہ ہندوستان کے انقلاب پر چوہیں برس گزرنے کے بعد بھی کسی کو آنسو کے قطر ہے گرانے کی تو فیق نہیں ملی ۔ دل بھر سے متح ، آنکھیں رونے کو اور ہاتھ سینہ کو بی کو تیار تھے۔مسدس نے مرشے کا کام کیا ، اور لوگ اس کو پڑھ پڑھ کر دل کھول کرروئے ، درد بھری داستان تھی جس کوجس نے سنا ، بے تاب ہوگیا۔ (۳۲)

حالی اوران کی مسدس نے برِّصغیر کےمسلمانوں میں وہ کا م کیا جو ہزار وعظ ویند کی تقریروں ، تدبیروں سے نہ ہوا تھا۔ چند

ہی سال میں پنظم بار ہاشائع ہوئی اور آج تک اردوشاعری کامقبول ترین تخفہ ہے۔ آئندہ سنین میں شعری یہی نو دریافت اقلیم شاعری جولان گاہ رہی۔ حالی نے ایک سے ایک بڑھ کرنظمیں الیم لکھیں کہ تعلیم یافتہ طبقے میں حالی کا کلمہ پڑھا جانے لگا۔ پرانی رسی شاعری نظروں سے گرگئی۔

۱۸۵۷ء میں مسلمانوں کی جدو جہد آزادی کو دبانے کے لیے تاج برطانیے نے جومظالم روار کھے اور جس طرح مسلمانوں کو جوروشتم کا شکار بنائے رکھا، اس سے کوئی بھی صاحبِ ہوش وخرد وطیم دل کا مالک صرف نظر نہیں کرسکتا تھا۔ حالی نے اس صورت حال میں چوں کہ ایک عہد گزارا تھا، اس لیے ان کا اظہار بلا مبالغہ تا ثیروتا ثر کے اعتبار سے جاں گداز ہونا لازمی تھا۔ اس اظہار کی جھلک ان کی ایک غزل میں بہت نمایاں ہوئی، حالی نے کہا کہ:

تذکرہ دہلی مرحوم کا اے یار نہ چھٹر نہ سنا جائے گا ہم سے یہ فسانہ ہرگز پھرحالی آئندہ کے آمدہ حالات اور مسلمانوں کی بیداری سے ناامیڈ بیس تھے، بلکہ انہیں یقین کامل تھا کہ بیامتِ مرحومہ بہر صورت سنجل کراینے یاؤں پر کھڑی ہوسکے گی اور پھر

آ تا ہے وقت انصاف کا نزدیک ہے یوم الحساب دنیا کو دینا ہوگا ان حق تلفیوں کا حساب (۳۵) حالی نے مسلمانان برِصغیراور تو م کی بیداری اوراحساس کے لیے ہر طرح کے طریقے آ زمائے، اپنی شاعری میں حکایات، داستانیں، واقعات، پندونصائح اوراخلاقی باتوں کی بھی تبلیغ وتشریح کی اور پھرمسلمانوں کو ہاتھوں پر ہاتھ دھر کر بیٹھنے کے بجائے ممل پہیم کی تلقین کی ۔ انہوں نے ایک پورے ناظر میں محنت اور کام کے بارے میں اشعار میں بیان کیا کہ:

یہ برکت ہے دنیا میں محنت کی ساری جہال دیکھیے فیض اس کا ہے جاری کہی ہے کلید در فیض باری اس پر ہے موقوف عزت تہاری اس کے سے کلید در فیض باری اس کی ہیں مغرور میں اور تُو سب (۳۱)

حالی نے مسلمانان ہندہی نہیں بلکہ اسلامیانِ عالم کے سامنے ایسے ایسے زندہ اور پُر تا شیرا شعار پیش کیے کہ لوگ ان پر توجہ کیے بغیرا یک قدم بھی نہیں چل سکتے تھے۔انہوں نے انسانیت کواس کے وقار کی بحالی کے حوالے سے زندہ رکھنے پر زور دیا بھی شدید ناصحانہ انداز اختیار کیا اور بھی ایک وعظ کا سا اسلوب اپنایا۔انہوں نے زندگی کے چھوٹے چھوٹے واقعات کو مثال بنایا، احیائے اقتدار کی راہ زکالی۔سادہ اور سیدھی زبان استعال کر کے قارئین اور سامعین کوالفاظ واصوات اور معانی کی ثقالت میں الجھائے بغیر تفہیم مدعا اور سلاستِ بیان پر زیادہ توجہ دی۔ (۲۷)

عالی نے ایک مصلح بننے سے بھی گریز نہیں کیا۔انہوں نے مثالیں دے دے کراورانسانی زندگی کے قریب کے واقعات بیان کر کے اپنے ناصحانہ منصب کو برقراررکھا۔(۳۸)

حالی کا ناصحانہ انداز روکھایا ہے کل نہیں تھا۔اس کا پوراا یک پس منظر ہوتا تھا بلکہ بیضیحت بھی منطقی انداز میں عمل پذیر ہوتی تھی۔ان کی کوئی نفیحت بے جانہیں تھی ،اس لیے وہ اپنااثر ضرور رکھتی تھی۔وہ مسلمانوں میں موجود ساجی خامیوں اور بے جانہ ہی فروعات سے بخت نالاں تھے،اس لیے انھوں نے بچوں، بڑوں اورعورتوں سب سے حسب ضرورت اور اہمیت کے مطابق خطاب کیا۔وہ بھی حمد اور نعت میں اور بھی عام نظم میں اپناریفریضہ اداکرتے۔(۳۹)

# «مسدس حالي"مسلم تبذيب وثقافت كي عكاس

علامہ سیدسلیمان ندوی دسمدس حالی' کے اسلوب، اس کی اثر انگیزی اور عظمت واہمیت پرتبھرہ کرتے ہوئے لکھتے ہیں:

دسمدس' میں قوم کی غیر تی رگ کو ترکت میں لانے کے لیے اسلام اور مسلمانوں کی قوی تاریخ کے پُر فخر
کارناموں کو شاید سب سے پہلی دفعہ اس طرز واسلوب سے اس ملک میں بیان کیا گیا تھا، رونے کی سکین
کے ساتھ اس کتاب میں مسلمانوں کے فخر وغرور کا سامان بھی تھا۔ اس نشے نے بھی لوگوں کو اس مسدس
کے رہڑھنے کا چہکالگایا۔ عرب کی حالت، رحمت عالم علیہ ہے گئے گی بعثت، قرآن کی تا ثیر، اسلام کا شکوہ، فتو حات
کی وسعت، علوم وفنون کی ترتی، علم اور حکما کا کمال بقیر بلاد، سیروسیاحت اور بغداد واندلس کے قابل فخر
آ گیا۔ ان کے جھکے ہوئے سرغرور سے او نچے ہونے گئے اور گزشتہ دور عظمت کی کہائی اس پستی اور سز لی

آگیا۔ ان کے جھکے ہوئے سرغرور سے او نچے ہونے گئے اور گزشتہ دور عظمت کی کہائی اس پستی اور سز لی
میں ان کو تسکین و تسلی کا سرما یہ معلوم ہونے لگی۔ ' عرب، ہند، مصر، اندلس، شام و دیلم' ہر جگہ کی کہائی
مسدس کی زبانی مسلمانوں نے شی اور اس سینما میں ان کو بغداد کا حربیم خلافت، اندلس کا بیب جراء، غرنا طہمسدس کی زبانی مسلمانوں و شور اور قاسیون کے رصد خانے سب نظر آنے گئے، پڑھنے والے پر عجب کیفیت
کے میدان اور سمرقند، مراغداور قاسیون کے رصد خانے سب نظر آنے گئے، پڑھنے والے پر عجب کیفیت
طاری ہوتی، وہ بھی روتا اور بھی ہنستا اور ان دونوں کیفیتوں سے ہرگھڑی دل نئی لذت یا تا۔'' (۲۰۶)
علامہ سیدسلیمان ندو گی مزید کلاسے ہیں:

'' فتم اور فخر کے سرمائے کے ساتھ اس عجیب وغریب کتاب میں موجودہ حالات کا احساس پیدا کرکے آت کندہ کی فکر کا سامان بھی تھا۔ مسلمانوں کے ہر طبقے کے عیوب اور کم زوریوں کا راز فاش کر کے اس کے سامنے حالت کے سدھارنے کا خاکہ بھی کھینچا گیا تھا۔ احساس کے نشتر سے زخم کے فاسد مادوں کے زکا لئے کے بعدان کی مرہم پڑ بھی کی گئی تھی اس لیے مسلمانوں میں اس کے ذریعے جس کو تنزل کا احساس ہوا، ترتی کی فکر بھی پیدا ہوئی۔' (۳۱)

غرض مسدس قوم کی تیرہ سو برس کی حالت و کیفیت کا ایک آئینہ تھا جس میں اس کے چہرے کا ایک ایک دط و خال نمایاں تھا۔ اس کی پیدائش، اس کا نمو، اس کی جوانی، اس کا بڑھا پا، اس کی بیاری، اس کے عوارض، اس کی کم زوری ہر چیز اس میں نظر آرہی تھی اس لیے ہرمسلمان کوجس میں ذرا بھی حس تھی اس آئینے میں اپنا چہرہ دیکھنے کا شوق تھا۔ (۴۲)

"مسدسِ حالی" برِ صغیر میں اسلامی فکر کے احیاء کی اساس:

یہ حقیقت ہے کہ ''مسدس'' کی تشکیل وقد وین کے بعد سے حالی کی شاعری ملی نغموں سے معمور ہو کرتح کیا احیاء کی آئینہ دار بن جاتی ہے۔ حالی کا پہلا عہد آفرین کارنامہ'' مدوجز راسلام'' المعروف بہ''مسدس حالی'' 9 کہ اء میں وجود میں آتا ہے، جس میں انہوں نے بقول خود'' قوم کے لیے اپنے ہاتھوں سے ایک آئینہ خانہ بنایا ہے، جس میں آکروہ اپنے خط وخال دیکھ سکتے ہیں کہ ہم کون تھے اور کیا ہوگئے۔'' (۳۳)

''مسدس حالی''جس کے شروع میں بیر باعی ہے:

پتی کا کوئی حد نے گزرنا دیکھے اسلام کا گر کر نہ انجرنا دیکھے مانے نہ کبھی کہ مد ہے ہر جزر کے بعد دریا کا ہمارے جو اترنا دیکھے (۲۳)

''مسدس' ''ہہ ۲۹ بندوں پر مشتمل ایک طویل نظم ہے۔ اس میں حالی نے اسلام کی داستان عروج وزوال کونہا ہت دلسوزی و در مندی کے ساتھ بیان کیا ہے۔ ظہورِ اسلام سے قبل صحرانشینا ن عرب کس ابتر حالت میں زندگی گز ارر ہے تھے؟ ضلالت و گراہی کی اس تاریکی میں فاران کی چوٹیوں سے کو کب اسلام کا طلوع ہونا، نبی کریم عیالیہ کا معبوث ہونا اور حضورا کرم عیالیہ کے وصال کے بعد چند برس میں قیصر و کسر کی جیسی بڑی طاقتوں کا زیروز ہر ہونا، خاور سے باختر تک کے علاقوں کا اسلام کی ضیابار کرنوں سے منور ہونا اور مسلمانوں کا دینی اور دنیوی اعتبار سے اتنی ترقی کرنا کہ جس کی نظیر عالم انسانی کی تاریخ پیش کرنے سے قاصر ہے، حالی نے اسلامی عروج کے ان عدیم النظیر واقعات کوسادہ ''سلیس اور دل نشین و خیال انگیز پیرائے میں بیان کیا ہے۔ نظم کے اس جے میں مسلمانوں کی فقو حات ، ان کے علمی اکتشافات اور فئی وقعیر می کارنا ہے، شہروں کی آبادی، عوام کی مرفع الحالی اور کا مرانی کے ایسے ایسے مرفعے پیش فقو حات ، ان کے علی کہ قاری چیثم تصور میں اس دور کی سیر کرتے ہوئے کو ہوجا تا ہے۔ ملتِ اسلامیہ کے عروج کے بیمر فتح دلوں میں عظمت کے جی کہ دونے کے بیمر فتح دلوں میں عظمت کے دل بند مرنفع شیا حاکم کرد سے جیس۔ دھی

اس حوالے سے حالی کیا خوب کہتے ہیں:

ہویدا ہے غرناطہ سے شوکت اُن کی عیاں ہے بلنسیہ سے قدرت اُن کی بطلموں کو یاد ہے عظمت اُن کی پنگتی ہے قادی میں سرحسرت اُن کی نصیب اُن کا اشبیلیہ میں ہے سوتا شب و روز ہے قرطبہ اُن کو روتا کوئی قرطبے کے کھنڈر جا کے دکھیے مساجد کے محراب و در جا کے دکھیے جازی امیروں کے گھر جا کے دکھیے خلافت کو زیر و زبر جاکے دکھیے جال ان کا کھنڈروں میں ہے یوں چمکتا کہ ہو خاک میں جیسے کندن دمکتا

عظمت رفتہ کے ان مرقعوں کو پیش کرنے کے بعد حالی دفعۃ ئروال ملت کے دلخراش مناظر بیان کرنے لگتے ہیں جو پڑھنے سننے والوں کو ٹر پا دیے ہیں۔ عروج وزوال کی اس داستان کا تجزیہ کرتے ہوئے حالی یہ تقیقت واضح کرتے ہیں کہ مسلمانوں کا عروج دین اسلام کی متابعت کا نتیجہ تھا اور ان کے موجودہ زوال کا سبب انہی اصول ومسلمات سے روگر دانی اور انحراف ہے، اس حقیقت کی

ترجمانی کرتے ہوئے حالی کہتے ہیں:

اگیا چھوٹ سر رشتہ دین ہدیٰ کا اورا ہوا عہد جو تھا خدا کا وہ گیرا نہیں آپ دنیا میں جب تک (۲۵) گئے چھوڑ ساتھ اُن کا اقبال و دولت مثیں خوبیاں ساری نوبت بہ نوبت اک اسلام کا رہ گیا نام باتی (۴۸) ہر اک کھوٹ میں جس کا بریا علم تھا وہ امت لقب جس کا جریالامم تھا کہ گئتے ہیں اپنے کو ہم بھی مسلماں (۴۹)

پہ گرلا ہوا جب کہ چشمہ صفا کا رہا سر پہ باقی نہ سایا ہا کا کہ ہم نے بگاڑا نہیں کوئی اب تک نہ ثروت رہی اُن کی قائم، نہ عزت ہوۓ علم وفن اُن سے ایک ایک رخصت رہا دین باقی نہ اسلام باقی وہ ملت کہ گردوں پہ جس کا قدم تھا وہ فرقہ جو آفاق میں محترم تھا نشاں اس کا باقی ہے صرف اس قدر یاں

قومی زوال کا نقشہ کھینچتے تھینچتے مسدس حالی کا اختتام نہایت پاس انگیز اور دل شکن اشعار پر ہوا اور ساری امیدی منقطع نظر آنے لگیس۔ تاہم پیظم مسلمان عوام میں از حدمقبول ہوئی۔ چند برس میں اس کے متعدد ایڈیشن شائع ہوکر ہاتھوں ہاتھ نکل گئے۔ جو اسے سنتا تھا، وہ بے اختیار رودیتا تھا۔ عظمتِ رفتہ کے بعد حالی کو پستی کا احساس پیدا ہونا، بیاس نظم کا خوشگوار پہلوتھا۔ عام مسلمانوں پر ''مسدس'' کے اس رقمل سے شاعر بھی متاثر ہوا اور اسے احساس ہوا کہ:

''اس نے زمین شور میں تخم ریزی نہیں کی اور پھر میں جو مک لگانی نہیں چاہی بلکہ اس نے ایک الی میں جو علی سے دور سے سے بھٹے ہوئے ہیں مگر رستے کی جماعت کو مخاطب گردانا ہے جو بے راہ ہے پر گم راہ نہیں ہے۔ وہ رستے سے بھٹے ہوئے ہیں مگر والیت سے بھٹے ہوئے ہیں مگر والیت موجود ہے۔ ان کی صورت بدل گئی ہے گر ہیو لی باتی ہے۔ ان کے قوئی مضحل ہو گئے ہیں ، مگر زائل نہیں ہوئے۔ ان کے جو ہرمٹ گئے ہیں مگر خوبیاں بھی ہیں مگر دبی ہوئی۔' (۵۰)

اس احساس کے تحت ۱۸۸۱ء میں حالی نے مسدس کاضمیمہ لکھا جو۱۲۲ بندوں پر مشتمل ہے۔ ضمیمہ مسدس میں حالی نے امید کا سہارا اللہ کر، جواس دور کا ایک اہم استعارہ بھی ہے اور دل شکت قوم کا ایک بڑا سہارا بھی، قوم کو پندونھیجت کر کے ٹی صورتِ حال سے مفاہمت اور جدید نقاضوں کے مطابق دور جدید کی تعلیمی، معاشی اور معاشرتی حکمتِ عملی کو قبول کر کے زندگی کے میدان میں آنے اور آگے بڑھنے کا مشورہ دیا اور اس امر میں وہ'' تہذیب الاخلاق'' کے مضمون نگاروں سے زیادہ کا میاب رہے۔ لوہ کو کی میدا کر جس شکل میں ڈھالنا چاہیں، ڈھالا جاسکتا ہے۔ حالی نے مسدس مدوجز راسلام ککھ کرقوم کو اتنا ٹرلایا تھا کہ دل پگھل کرموم کی طرح ہو چکے تھے اور اب چند برس بعدضمیمہ مسدس ککھ کر انھوں نے ان گداز دلوں کو بڑی کا میابی کے ساتھ ایک سانچے میں

وهالنے كاممل شروع كيا اوراس عملِ تنخير ميں انھيں حيرت انگيز كامراني نصيب ہوئي۔(۵۱)

''مسدس'' قوم کے تنزل کا آئینہ ہے جس میں پہلے اسلام کے ظہور سے قبل کا ایک خاکہ ہے پھراسلام کے طلوع ہونے اور مسلمانوں کے سیاسی اور علمی عروج کی داستان ہے پھران کی انتہائی پستی اور تنزل کا نہایت در دناک بیان کر کے اضیں جدیداور نئے امکانات سے فائدہ حاصل کرنے کی تلقین کی گئی ہے۔

ھیقیۃ''مسدس'' کواس دور میں جومقبولیت حاصل ہوئی اس کی کوئی نظیر نہیں ملتی۔ ہرمسلمان گھرانے میں، ہر مذہبی اور سوشل اجتماع کے موقع پر''مسدس' کے چند بند ضرور پڑھے جاتے تھے بہت سے شاعرقو می اوراصلاحی شاعری کی طرف''مسدس'' ہی کے زیر اثر متوجہ ہوئے اوراس طرز میں کچھ نہ کچھ لکھنے کی کوشش کرنے لگے۔(۵۲)

''مسدس' میں مولا ناالطاف حسین حالی نے اپنے پورے تاریخی شعوراوراسلوب واندازکوسمویا ہے۔ اس نظم میں حالی نے شاعری کو ایک نیاموضوع دیا اور پھر شاعری کو کوام تک پہنچا نے کا ذریعہ بھی بنایا۔ مسدس میں انہوں نے ایک ڈرامائی انداز واسلوب اختیار کیا اورایک خاص موضوعاتی روانی کو اس میں برقر اررکھا۔ اسی''مسدس' میں انہوں نے اسلامی تاریخ کے عہد رفتہ کو نہ صرف زندہ کیا بلکہ ہندوستان کے مسلمانوں کی قومی زندگی کا مرقع بھی حیرت انگیز صفائی سے پیش کیا۔''مسدس' کا انداز اس طور ہے کہ گرے اور تغییر کا جذبہ پیدا ہوجا تا ہے۔ (۵۳)

پروفیسر ڈاکٹر غلام مصطفیٰ خان مرحوم کے الفاظ میں'' مسدس حالی'' کا ترکیب بند''شکوۂ ہند'' بہت اہمیت رکھتا ہے۔اس میں تیرہ بند ہیں اور ہر بندمیں گیارہ شعر ہیں۔(۵۴)

''موج کوژ''کےمؤلف شخ محداکرام برِصغیر میں اسلامی فکر کے احیاء اور مسلم نشأ ۃ ثانیہ کے حوالے سے''مسدس حالی ''کے کر دار اور اس کی تاریخی عظمت واہمیت کے حوالے سے لکھتے ہیں:

''مسدس'' نے قوم کی بیداری کا پیغام اس حلقہ تک پہنچایا، جہاں علی گڑھ کا کے یا کا نفرنس کی رسائی نہتی۔
ان دونوں کا حلقہ تعلیم یافتہ طبقے تک محدود تھا، کین' مسدس' کی سادہ زبان اور سید ھے سادھ خیالات جتنے خواص کو مرغوب تھے، اسے ہی عوام کوعزیز تھے۔ بہت سے لوگ علی گڑھ کا کی کے مخالف تھے، کیکن ''مسدس' کی مخالفت کون کرتا۔ یہ کسی نئے مذہب کا پر چار نہ تھا۔ اس میں شہد کے ساتھ سرکہ نہ ملایا گیا تھا۔ حالی کے آنسوخالص آب حیات کے چھیئے تھے۔ دل سے نکلے ہوئے درد سے بھرے ہوئے کون ایسا سنگدل تھا، جوان کی قدر نہ کرتا اور انہیں زمین پر مامال ہونے دیتا۔'' (۵۵)

شخ محمدا كرام مزيد لكھتے ہيں:

''مسدس'' کی قدر و قیت کا ندازہ کرنے کے لیے ایک مستقل کتاب کی ضرورت ہے۔ ظاہر ہے کہ جس نظم نے سات کروڑ آدمیوں کی قسمت بدل دی ہو، اس کی اہمیت کس قدر ہوگی اور اس میں کوئی شک نہیں کہ''مسدس'' دنیا کی پانچ سات اہم ترین طویل نظموں میں سے ہے۔ حالی اگر قوم کا پیمر ٹید کھودیتے اور اس کے علاوہ پھے نہ کرتے ، تب بھی قوم کے مسنوں میں ان کا ثنارہوتا ، لیکن' مسد س' کھنے کے علاوہ حالی نے بہت پھے کیا۔ اردو و ثاری شاعری میں نے بہت پھے کیا۔ اردو و ثاری شاعری میں شعری خوبی الفاظ کے انتخاب ، تشبیبوں کی جدت اور مضمون کی شگفتگی پر مخصر تھی۔ حالی نے شعر کی بنیاد فعل میں افاظ کے انتخاب ، تشبیبوں کی جدت اور مضمون کی شگفتگی پر مخصر تھی۔ حالی نے شعر کی بنیاد خالص جذبات پر رکھی فی خوبیوں اور لفظی تر اش خراش پر نہیں۔ ان کی نظموں کو اگر حیات جاوید حاصل ہے تو خلوص اور درد کی بنا پر ہے نہ کونی خوبیوں کی وجہ سے سید ھے ساد ھے الفاظ میں جان ڈال دی ہے اور انہیں الہا می درجہ دے دیا ہے۔'' (۵۲)

حالی کاعلم علی گڑھ کالج کی تاسیس کی طرح اینٹ اور پھر پزئیں لکھا ہوا اور سطی نظریں اس کا صحیح اندازہ نہیں کرسکتیں ،کین جو لوگ فقظ ظاہری کاموں سے متاثر نہیں ہوتے اور شاعری کی'' نیم پیغیبرانۂ' خوبیوں پر نظر رکھتے ہیں، وہ حالی کی اہمیت سے خوب واقف میں اور جانتے ہیں کہ سلمانانِ ہندگی عام بیداری میں حالی، سرسیدا ورحمن الملک کا برابر کا شریک تھا۔ (۵۷)

ملیؓ خصوصیات ہےمحرومی کے بعداسلامیانِ ہند کا قافلہ جس خوفنا کے صورت حال ہے دوچار ہوا،حالی نے اس کی نشاند ہی ''مسدس'' میں کر دی تھی۔شکوۂ ہند کے مختلف بندوں میں انہوں نے مسلمانوں کے ملی خصائص بیان کر کے بیدواضح کیا کہ وہ قومی لحاظ سے بوظیم کی دوسری اقوام سے الگ اپنامستقل وجود رکھتے ہیں۔ بیقو می ہستی جغرافیا کی بنیادوں سے زیادہ عقائد پرہٹی ہے اور اس لحاظ سے بوظیم کی دوسری اقوام سے الگ اپنامستقل وجود رکھتے ہیں۔ بیقو می ہستی جغرافیا کی بنایا داریں حالات وہ کسی ایسی وطنی متحدہ قومیت میں جذب نہیں ہو سکتے جس میں ان کے بیعلی خصائص مٹ جائیں اور ان کی قومی وہلی ہستی نیست و نابود ہوجائے شکو کا ہمین حالی نے بالواسطہ اسلامیان ہند کواپنے قومی وجود (خودی) کا احساس دلایا ہے۔ حالی کی ان عہد آفرین نظموں نے احیائے لملی کی تحریک کوموثر اور فعال بنانے میں جو حصہ لیا، اُس کی تاریخی اہمیت مسلم ہے۔ حالی کی نواہائے جگرسوز نے نہ صرف اپنے عصر کومتا ترکیا بلکہ بیسویں صدی میں قافلۂ ملی جو کھٹ آز ماکشوں سے دو چار ہوتا ہوا برطظیم میں اپنی بقاوتر تی کے لیے ایک آزاد خطہ سرز مین کے حصول میں کا میاب ہوا، حالی کے دردائلیز نغے، اکبر کی طنز (ظرافت)، اقبال کا فکر اور ظفر علی خال کے جوش انگیز اشعار اس دوران ملت اسلامیہ کواس کے نوش انگیز اشعار اس دوران ملت اسلامیہ کواس کے نوش انگیز اشعار اس دوران ملت قیام میں خواجہ الطاف حسین حالی اوران شعرائے ملت کے افکار واشعار کا اہم حصہ ہے۔ دور)

#### حواشي وحواله جات

ا ـــکسیندرام بابو، تاریخ ادب اردو،مترجم مرزامجوعسکری (لا ہور،سنگ میل پبلی کیشنز،س ـن)ص۲۹۸ ۲\_ صفدر حسین، بروفیسر، ڈاکٹر، حالی اوران کا زمانہ، فروغ اردوکھنو، ماہنا مہ، فروری ۱۹۵۹ء، حالی نمبر حصہ اول ، ۳۳ س. بس. غلام حسين ذ والفقار، ڈاکٹر، ملی نشأ قه ثانيه کا فقيب، حالي بحواليه بھيفيد( حالي نمبر ۷ امبر ۷ کا ۱۹۷۳ ۽ مسام سم په سکسه نه درام ما بوم محوله بالا ، ص۳۰ سال ۵ پخر زانه سر ، نقوش ادب ( لا بور ، سنگ میل پیلی کیشن ،۲۰۱۳ ء ) ص ۱۲۳ ۲ پیالیناً ، ۱۲۴ کیسلیم اختر ، ڈاکٹر ، اردواد کے مختصر تاریخ (لا ہور ، سنگ میل پیلی کیشنز ، ۱۲۰۳ء ) ص ۳۲۸ ۸ ـ باشی، فریدآبادی، تاریخ مسلمانان یا کتان و بھارت ( کراچی، انجمن ترقی اردو، ۲۰۰۳ء) جلد دوم، ص ۵۰۷ 9\_الضاً،٢/ ٥٠٨ • إپه باشي، فريد آبادي، محوله بالا ، ۲/ ۴۰ ۵ اله اکرام، شخ محمر، موج کوژ (لا بهور، اداره ثقافت اسلامه، ۲۰۰۷ء) ۱۲۵ ا ۱۳ پیکسینه، رام بایو مجوله بالا م ۳۰ ۳ سایسا م ۱۳ سام ۳۰ ۱۲ فرزانه سيد محوله بالا ،ص۱۲۵ ۵ا\_الضاً من **۳**۰ ۱۷ په مسدن حالي ( کراچی،فضلی سنز،۱۹۹۹ء) ص ۲۷ په عبدالحق د بلوی،مولوی،تقریب مسدن حالي ( کراچی،مطبوعه فضلی سنز، ۱۹۹۸ء) ص ۲۷ 9 \_غلام صطفیٰ خان، ڈاکٹر، حالی کا دہنی ارتقاء ( کراچی،ش<sub>ب</sub>رزاد، ۳۰۰۲ء)ص۵۱ ۲۰ په ايضاً من ۵۰ ۱۸ ایانیاً اس ٣٣ يسليم اختر ،مسدل حالي عوامل ،مقاصد ،نتائج صحفه ( حالي نمبر ) شار ٥٨٥ ،جنور ١٩٧٢ و، لا بور مجلس تر قي ادب ،ص٥١٥ . • ٥ 27 \_ ابیناً ص ۵۲ \_ ۲۲ \_ غلام صطفیٰ خان، ڈاکٹر مجولہ بالا ، ص ۲۴ به ابضاً من ۵ یم حالی،الطاف حسین،مسدس حالی (کراچی،فضلی سنز،۱۹۹۸ء) ۱۸۳ میم ایضاً میم ۱۵۳ میم ۱۸۳ میم ۱۸۳ مبل<sub>ه</sub> حالی،الطاف حسین،مسدس حالی (بهلا دیباچه)ص ۴۲ اسم\_الضاً من ٢٣ ۳۲ پسلیمان ندوی،مولانا،سید ( دیباچه )مسدس حالی، کراچی فضلی سنز ،۱۹۹۹ء، ۱۳ سسید ایضاً ص۱۱ ٣٣ \_الضأص١١ ۵۳ فرزانه سيد مجوله بالا بص ۱۲۵ ۲۳ سال ۱۲۹ سال الطاف حسين ، مسدس حالي بص ۱۲۷ نيز ديکھيے : فرزانه سيد بص ۱۲۶ ۱۳۹ بالضأ، ص ۱۲۷ مجم بسليمان ندوي، مولانا، سيد، ديباچه مسدس حالي، ص ۱۴،۱۳ ۳۷\_فرزانه سید،ص۱۲۷ ۳۸ په ایضاً ،ص ۱۲۷ ۲۲ په حواله سابقه ، ص ۱۵ انه به الضاً عن ١٥

#### برصغیر میں اسلامی فکر کے احیامیں "مسدس حالی" کا کردار

٢٧ \_ حالي، الطاف حسين، مسدر حالي، ص 29 ياييناً على ١٩ مرم \_ اليناً على ١٩ مرم \_ اليناً على ٩٠ ومرم اليناً على ٩٠

• ۵\_ حالى الطاف حسين ،مسدس حالى ( دوسراديباچه ) ص ٣٧ ، نيز ديكھيے :غلام حسين ذوالفقار ، توله بالا ، ٦٢ س

۵۱\_اینیاً م۱۲ ۵۲ هے۔محمد ن،ڈاکٹر ،حالی کی شاعری \_ایک جائز ہ۔ماہنامہ فروغِ اردوبکھنو( حالی نمبر ) حصداول فروری ۱۹۵۹ء بص ۹۹

۵۳\_فرزانه سيد بحوله بالا بص ۱۲۹ هـ خلام صطفىٰ خان ، دُاکٹر بمحوله بالا ،ص ۸۲ هـ اکرام ،شخ بمحد بمحوله بالا ،ص ۲۲۱

٣٨\_ الينأ، ١٢٨ على الينأ، ١٢٨ هـ غلام حسين ذوالفقار، دُا كُمْ مجوله بالا، ص٣ هـ الينأ، ص٩٣ على الينأ، ص٩٣